

જ્યુઝ આર્ઝ ગાંધીનગર



NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 350 * Date: 10.10.2025, Friday * Page :04 * Rs. 1.00/- * Annual Rs. 351/-



સેમિકંડક્ટર હબ બન્યું ગુજરાત

'ઈરાન પાસે પરમાણુ હથિયાર હોત તો ગાઝામાં શાંતિ સમજૂતી શક્ય નહોતી', ટ્રમ્પનું મોટું નિવેદન



અમેરિકાના રાષ્ટ્રપ્રમુખ ડોનાલ્ડ ટ્રમ્પે ઈરાનના પરમાણુ કાર્યક્રમને લઈને મોટું નિવેદન આપ્યું છે. તેમણે સ્પષ્ટ શબ્દોમાં કહ્યું કે, 'જો ઈરાન પાસે પરમાણુ શસ્ત્રો હોત, તો ગાઝામાં શાંતિ સમજૂતી થવી સંપૂર્ણપણે અશક્ય બની જાત.' જોકે, આ વર્ષની શરૂઆતમાં ટ્રમ્પે ઈરાનના પરમાણુ મથકો પર હુમલો

કરવાની યોજનાનો ઉલ્લેખ કર્યો હતો, કારણ કે તે સમયે ઈરાન પરમાણુ હથિયારો બનાવવાની અણી પર હતું. તેમનું દ્રઢપણે માનવું હતું કે જો ઈરાન પરમાણુ શક્તિ હાંસલ કરી લેત, તો ગાઝામાં શાંતિ પ્રક્રિયાની સફળતા પર મોટો ખતરો આવી પડ્યો હોત અથવા તે સંપૂર્ણપણે નિષ્ફળ ગઈ હોત.

ફોક્સ ન્યૂઝ સાથેની વાતચીતમાં ટ્રમ્પે કહ્યું કે, 'ઈરાન પરમાણુ હથિયાર મેળવવાથી માત્ર એક કે બે મહિના જ દૂર હતું. જો મેં તે થવા દીધું હોત, તો આ શાંતિ સમજૂતી શક્ય ન થાત અથવા તો તેમાં ભારે સંકટ આવી ગયું હોત. તમારી પાસે એક એવો દેશ હોય જે પરમાણુ શક્તિ સંપન્ન હોય, અને જે સ્પષ્ટપણે બહુ મૈત્રીપૂર્ણ

ન હોય. પરમાણુ હથિયારની શક્તિ એવી વસ્તુ છે જેના પર આપણે ચર્ચા પણ ન કરવી જોઈએ. આટલા માટે આજનું ઈરાન સંપૂર્ણ રીતે અલગ છે. x ટ્રમ્પે ભારપૂર્વક જણાવ્યું કે, શાંતિના પ્રયાસોથી વૈશ્વિક એકતા ઊભી થઈ છે, પરંતુ જો ઈરાનને પરમાણુ શસ્ત્રો મળી જાય તો શાંતિના

માર્ગમાં ઘેરા વાદળો છવાઈ જાય. નોંધનીય છે કે, કતારના વડાપ્રધાને ગાઝા યુદ્ધવિરામ સમજૂતીના પ્રથમ તબક્કાની જોગવાઈઓ પર સહમતિ થવાની જાહેરાત કરી છે, જેમાં ઈઝરાયેલી બંધકો અને પેલેસ્ટિનિયન કેદીઓની અદલાબદલીનો સમાવેશ થાય છે, અને હમાસે પણ આ સમજૂતી પર હસ્તાક્ષરની પુષ્ટિ કરી છે.

ભાજપે ચિરાગ પાસવાન અને કુશવાહાને મનાવી લીધા? ૧૩ ઓક્ટોબરે જાહેર થઈ શકે છે NDA ઉમેદવારોની યાદી

ચૂંટણી પંચે બિહાર વિધાનસભા ચૂંટણીની તારીખો જાહેર કરી છે. જે બાદથી જ દ્રઢપણ અને મહાગઠબંધન બંનેમાં બેઠકોની વહેંચણીને લઈને ધમપછાડા ચાલી રહ્યા છે. બંને તરફ નાના પક્ષો મોટા પક્ષ પાસેથી વધુને વધુ બેઠકોની માંગ કરી રહ્યા છે. બીજી તરફ ત્રીજા પક્ષ તરીકે મેદાનમાં આવેલા પ્રશાંત કિશોરે આજે તેમના ૫૧ ઉમેદવારોની યાદી જાહેર કરી છે. એવામાં હવે દ્રઢપણના ઉમેદવારોનું વિસ્તર ૧૩

ઓક્ટોબરે જાહેર થાય તેવી શક્યતા છે. સૂત્રો અનુસાર દ્રઢપણમાં બેઠકોની વહેંચણી લગભગ નક્કી થઈ ગઈ છે. નાના પક્ષો સાથે વાતચીત કરવા માટે નીતિશ કુમારના પક્ષ જનતા યુનાઈટેડ હાથ પાછળ ખેંચી લેતા ભારતીય જનતા પાર્ટીએ જ અન્ય પક્ષો સાથે ચર્ચા કરી છે. શરૂઆતમાં એવા મીડિયા અહેવાલો વહેતા થયા હતા ચિરાગ પાસવાન વધુ બેઠકોની માંગ કરીને ભારતીય જનતા પાર્ટીની



ચિંતા વધારી રહ્યા છે. જોકે હવે ભાજપે ચિરાગ પાસવાન, જીતન

રામ માંડી તથા ઉપેન્દ્ર કુશવાહા એમ ત્રણેય નાના પક્ષના નેતાઓ

સાથે ચર્ચા કરી લીધી હોવાની અટકળો છે. આગામી ૧૧મી ઓક્ટોબરે દિલ્હીમાં ભારતીય જનતા પાર્ટીની બિહાર કોર ચુપની બેઠક યોજાઈ શકે છે. જે બાદ ૧૨મી ઓક્ટોબરે ભાજપ હાઈકમાન્ડની બેઠક યોજાશે જેમાં વડાપ્રધાન નરેન્દ્ર મોદી, કેન્દ્રીય ગૃહ મંત્રી અમિત શાહ તથા ભાજપ પ્રમુખ પણ સામેલ થશે. આ બેઠકમાં ઉમેદવારોના નામ પર મહોર વાગશે.

દિવાળીના તહેવારમાં ST બસો હાઉસફુલ! ૧.૭૪ લાખથી વધુ ટિકિટનું એડવાન્સ બુકિંગ



તહેવાર સમયે એસટી બસમાં મુસાફરોનો ઘસારો જોવા મળતો હોય છે, ત્યારે અલગ-અલગ શહેરમાં વસતા લોકો પોતાના વતને જવા માટે એડવાન્સમાં જ બુકિંગ કરતા હોય છે. તેવામાં દિવાળીના તહેવારને લઈને ગુજરાત રાજ્ય માર્ગ પરિવહન નિગમ (જીઈઆર)માં મુસાફરીએ એડવાન્સમાં બુકિંગ કર્યું હોવાનું સામે આવ્યું છે. જેમાં ૧૭ થી ૨૬ ઓક્ટોબરના સમગ્રગાળા માટે કુલ ૧.૭૪ લાખ

ટિકિટ અગાઉથી બુક કરવામાં આવી છે. મળતી માહિતી મુજબ, ૭ ઓક્ટોબરના રોજ, એક જ દિવસમાં ૬૮,૦૫૧ ટિકિટ બુક થઈ છે. જેનાથી કોર્પોરેશનને ૧.૮૩ કરોડ રૂપિયાની એડવાન્સ આવક થઈ હતી. આમાંથી ૧૩,૮૫૬ ટિકિટ કાઉન્ટર પરથી, ૫૮,૧૯૦ ઈ-બુકિંગ દ્વારા અને અન્ય ૪૩,૭૧૧ ટિકિટ મોબાઈલ બુકિંગ દ્વારા બુક કરવામાં આવી હતી. અમદાવાદ,

રાજકોટ, સુરત, ભાવનગર, વલસાડ, વડોદરા અને જામનગર જેવા મુખ્ય વિભાગોમાં માગ વધુ જોવા મળી છે, કારણ કે લોકો તેમના વતન જવાની યોજના બનાવી રહ્યા છે. જીઈઆર અધિકારીઓના જણાવ્યા અનુસાર, આ વર્ષે એડવાન્સ બુકિંગમાં નોંધપાત્ર વધારો થયો છે. અમદાવાદથી રાજકોટ, જૂનાગઢ, અંબાજી, દ્વારકા, સુરત-વલસાડ અને ઉદયપુરના રૂટ પર સૌથી વધુ બસો દોડશે.

૧૦મી વખત દુનિયાની નંબર-૧ યુનિવર્સિટી બની ઓક્સફર્ડ, ટોપ-૧૦૦માં ભારતની એકેય નહીં

ટાઈમ્સ હાયર એજ્યુકેશન (ટીઈએ)એ વર્લ્ડ યુનિવર્સિટી રેન્કિંગ્સ ૨૦૨૬ જાહેર કરી દીધી છે અને ઓક્સફર્ડ યુનિવર્સિટી ફરી એકવાર વિશ્વની નંબર-૧ યુનિવર્સિટી બની છે. ઓક્સફર્ડ ઓવરઓલ ૮૮.૨ સ્કોર સાથે નંબર-૧ પર છે. સતત દસમાં વર્ષે ઓક્સફર્ડ આ પ્રતિષ્ઠિત સ્થાન હાંસલ કર્યું છે. રેન્કિંગમાં ચીનની સિંધુઆ યુનિવર્સિટી સતત ત્રીજા વર્ષે ૧૨મા સંથાન પર રહી છે, જ્યારે પેકિંગ યુનિવર્સિટી

૧૩મા સ્થાન પર છે. ખાસ વાત એ છે કે, આ વખતે ટોપ-૧૦૦ યુનિવર્સિટીમાં ભારતની એક પણ યુનિવર્સિટી સામેલ નથી. ૧૪ વર્ષમાં પહેલી વાર એશિયન યુનિવર્સિટીઓના પ્રદર્શનમાં ઘટાડો જોવા મળ્યો છે. ભારતીય યુનિવર્સિટી ટોપ-૧૦૦માં નથી. તેમ છતાં સૂચિબદ્ધ યુનિવર્સિટીઓની કુલ સંખ્યામાં ભારત અમેરિકા પછી બીજા સ્થાન પર છે. ચીને ૧૩ યુનિવર્સિટીઓ

સાથે પોતાનું સ્થાન મજબૂત રાખ્યું છે. નેશનલ યુનિવર્સિટી ઓફ સિંગાપોર (નિયુ) આ વખતે ૧૭માં નંબર પર રહી છે. ટોપ-૧૦૦માં યુનિવર્સિટીઓમાં સાત અમેરિકાની યુનિવર્સિટીઓ સામેલ છે. મેસેચ્યુસેટ્સ ઈન્સ્ટિટ્યૂટ ઓફ ટેકનોલોજી (મિટ) બીજા સ્થાન પર છે. પ્રિન્સ્ટન યુનિવર્સિટીએ આ વખતે સંયુક્ત રીતે ત્રીજા સ્થાન પર પહોંચીને અત્યાર સુધીનું સર્વોચ્ચ રેન્કિંગ હાંસલ કર્યું છે. ગત વર્ષની

સરખામણીમાં ટોપ-૨૦ યુનિવર્સિટીઓમાં ૬ યુનિવર્સિટીઓની સંખ્યા ઘટી ગઈ છે. ટોપ-૧૦૦ યુનિવર્સિટીઓમાં અમેરિકાની યુનિવર્સિટીઓની સંખ્યા ૩૫ રહી ગઈ છે, જ્યારે ટોપ-૫૦૦માં કુલ ૧૦૨ અમેરિકન સંસ્થા સામેલ છે, જે અત્યાર સુધીનો સૌથી ઓછો રેકોર્ડ છે. ટોપ-૧૦માં બ્રિટનની ૩ યુનિવર્સિટીઓ સામેલ છે. ઓક્સફર્ડ પ્રથમ સ્થાન પર છે,

કેમ્બ્રિજ ત્રીજા સ્થાન પર છે અને ઈમ્પિરિયલ કોલેજ લંડન આઠમા સ્થાન પર છે. યુકેના ૧૦૫ રેન્ક વાળી યુનિવર્સિટીઓમાંથી ૨૭%ની રેન્કિંગમાં ઘટાડો આવ્યો છે અને માત્ર ૧૨% યુનિવર્સિટીઓમાં જ સુધારો જોવા મળ્યો છે. લંડન સ્કૂલ ઓફ ઈકોનોમિક્સ (લેઈ) ૫૨માં સ્થાન પર છે અને યુનિવર્સિટી ઓફ વોરવિક ૧૨૨માં સ્થાન પર છે.

તંત્રી સ્થાનેથી..

સોના-ચાંદીમાં રચાતા નીત નવા વિક્રમ

અમદાવાદ, મુંબઈ : વૈશ્વિક આર્થિક તથા ભૌગોલિકરાજકીય અનિશ્ચિતતા સામે હેજ તરીકે સેફ હેવન એસેટમાં રોકાણકારોની સતત ખરીદીથી ભુધવારે વૈશ્વિક સોનાના ભાવ પ્રતિ ઓસ ૪૦૦૦ ડોલરને પાર કરી નવી ઐતિહાસિક સપાટીએ પહોંચ્યા હતા. આ અહેવાલો પાછળ આજે અમદાવાદ સોના-ચાંદી બજારમાં આજે બંને કિંમતી ધાતુઓ નવી વિક્રમી સપાટીએ પહોંચી હતી. વિશ્વ બજાર પાછળ ધરઆંગણે સોનાચાંદીમાં નવા ઐતિહાસિક ભાવ જોવા મળ્યા છે. અમદાવાદ સોના-ચાંદી બજારમાં સોનુ ૯૯.૯૦ દસ ગ્રામ દીઠ રૂપિયા ૨૫૦૦ ઉછળીને ૧,૨૭,૦૦૦ જ્યારે ૯૯.૫૦ના પ્રતિ દસ ગ્રામ ભાવ રૂપિયા ૧,૨૬,૭૦૦ બોલાતા હતા. ચાંદી ૯૯૯ એક કિલોના ભાવ રૂપિયા ૪૦૦૦ ઉછળીને ૧,૫૮,૦૦૦ની ટોચે પહોંચ્યા હતા. ધરઆંગણે બન્ને કિંમતી ધાતુએ સતત નવી રેકોર્ડ સપાટી હાંસલ કરી છે. અમેરિકામાં સરકારી શટડાઉનને એક સમાહ કરતા પણ વધુ સમય વીતી ગયો છે ત્યારે તેની પણ અર્થતંત્ર પર અસર પડવાની ચિંતા પ્રવર્તી રહી છે. શટડાઉનને કારણે મહત્વના સરકારી આંકડા પ્રસિદ્ધ થવામાં ઢીલ થઈ રહી છે, જેને કારણે અમેરિકન ફેડરલ રિઝર્વ દ્વારા વ્યાજ દરમાં કપાત કરાશે કે કેમ તેના સંકેત મળવાના મુશ્કેલ બની ગયા છે. સોનાની પાછળ વૈશ્વિક ચાંદી, પ્લેટિનમ તથા પેલેડિયમમાં સતત ઉછાળા જોવા મળી રહ્યા છે. અમેરિકામાં ઈન્વેન્ટરી ઘટી હોવાના અહેવાલે વૈશ્વિક કુડ તેલ ૬૬ ડોલરને પાર કરી ગયું હતું. મુંબઈ ઝવેરી બજારમાં સોનુ ૯૯.૯૦ દસ ગ્રામ જીએસટી વગર રૂપિયા ૧,૨૨,૦૯૮ મુકાતુ હતું. જીએસટી સાથે ભાવ રૂપિયા સવાલાખને પાર કરી રૂપિયા ૧,૨૫,૭૫૮ પહોંચી ગયા હતા. ચાંદી ૯૯૯ એક કિલોના જીએસટી વગર રૂપિયા ૧,૫૨,૭૦૦ બોલાતા હતા. જીએસટી સાથે ભાવ ત્રણ ટકા ઊંચા એટલે કે રૂપિયા ૧,૫૭,૨૭૧ કવોટ થતા હતા.

૧૧ મી ઓક્ટોબર ૮૩મો જન્મ દિવસ અમિતાભ બચ્ચન



૧૯૪૨ ની ૧૧ મી ઓક્ટોબરે ઉત્તરપ્રદેશના અહલાબાદમાં હિંદીના જાણીતા કવિ હરિવંશરાય બચ્ચન અને શીખ તેજ બચ્ચનના ઘરે જન્મેલા અમિતાભ બચ્ચનનું મુળ નામ અમિત હરિવંશરાય શ્રીવાસ્તવ છે. આજે ૮૩ વરસની ઉંમરે પણ અમિતાભ બહુ વ્યસ્ત રહે છે પહેલા ફ્લોપ ફિલ્મોની હારમાળા પછી

પ્રકાશ મહેરાની સુપર હિટ ઝંઝીર પછી આજે પણ અમિતાભ અડીખમ છે. રાજકુમાર સિવાયના તમામ નાના મોટા કલાકારો સાથે કામ કરી ચુકેલા અમિતાભ આજે પણ અભિનયની ધાર કાઢતા રહે છે. ૩ પેઢીથી અમિતાભ છવાયેલા છે. આજે પણ ઉત્સાહપુર્વક સક્રિય રહે છે. વ્યવહારમાં જમાના સાથે ચાલે છે આજે પણ બ્લોગ લખી સક્રિય

રહે છે. અમિતાભ રાજ્ય સાથે દોસ્તીને કારણે રાજકારણમાં પણ આવી હતા હેમવતીનંદન બહુગુણને હરાવી સાંસદ પણ બન્યા હતા પછી બોફોસ કાંડને કારણે રાજીનામું આપી દીધું હતું પછી અમરસિંહ સાથે મિત્રતાને કારણે સમાજવાદી પાર્ટીમાં જોડાયા હતા જ્યાં બચ્ચન હાલ રાજ્યસભાના સમાજવાદી પાર્ટીના સાંસદ છે

અમિતાભે કેટલીક ફિલ્મોમાં ગીત પણ ગાયા છે સિલસિલા લાવારિસ જેવી ફિલ્મોના બચ્ચનના ગાયેલા ગીતો લોકપ્રિય બન્યા હતા. અમિતાભે પડદા પર કોમેડી ચાલુ કરી કોમેડિયનોની છૂટી કરી દીધી હતી. અમિતાભની સફળ ફિલ્મો સેકંડો છે મુખ્ય ઝંઝીર શોલે અમર અક્બર એન્ટની દીવાર ત્રિશુળ ડોન સિલસિલા મી નવરત્નલાલ આનંદ લાવારિસ મુકદ્દર કા સિંકદર મુખ્ય છે. અમિતાભ અનેક ફિલ્મ ફેર પદ્મશ્રી પદ્મ વિભૂષણ એવોર્ડ જીતી ચુક્યા છે રાષ્ટ્રીય પુરસ્કાર પણ અનેક વખત જીતી ચુક્યા છે ફિલ્મ ઉદ્યોગનો સર્વોચ્ચ દાદા સાહેબ ફાળકે એવોર્ડ પણ મેળવી ચુક્યા છે કુલી ફિલ્મના શૂટિંગ વખતે બચ્ચનને જીવલેણ ઈજા થઈ હતી આખો દેશ તેમના માટે પ્રાર્થના કરતો હતો અમિતાભ બચ્ચન કારકિર્દીના ૫૦ વરસ પુરા કરી ચુક્યા છે હજુ નિયમિત અને સક્રિય છે અબ્બાસભાઈ સીરાજભાઈ કોકાવાલા.

પ્રથમ વાઈબ્રન્ટ ગુજરાત રિજનલ કોન્ફરન્સ - ઉત્તર ગુજરાત મહેસાણા

વાઈબ્રન્ટ ગુજરાત રિજનલ કોન્ફરન્સની પ્રથમ કડી ઉત્તર ગુજરાતના મહેસાણાની ગણપત યુનિવર્સિટીના પરિસરમાં યોજાઈ રહી છે. મુખ્યમંત્રી શ્રી ભુપેન્દ્ર પટેલની ઉપસ્થિતિમાં પ્રારંભ થયેલી આ કોન્ફરન્સના પ્રથમ દિવસે મુખ્યમંત્રીશ્રીની સાથે વિવિધ દેશોના રાજદૂતો, અગ્રણીઓની વન ટુ વન બેઠક યોજાઈ હતી.

આ બેઠકની શુંબલામાં વિવેતનામના રાજદૂત શ્રીયુત ન્યુગેન થાન્હ હૈને એ મુખ્યમંત્રી શ્રી સાથે બેઠક યોજીને ગુજરાત વિવેતનામ વચ્ચે આપસી સહકારના ક્ષેત્રોમાં સહભાગિતા અંગે વિચાર વિમર્શ કર્યો હતો. તેમણે ખાસ કરીને ટેકનોલોજી ટ્રાન્સફર ઈનોવેશન, એઆઈ, અને ડિજિટલ ટ્રાન્સફોર્મેશન તથા એનર્જી સેક્ટરમાં સહયોગ માટે ઉત્કૃષ્ટતા દર્શાવી હતી. મુખ્યમંત્રીશ્રી સાથેની વાતચીતમાં વિવેતનામ રાજદૂતે

કહ્યું કે, ગુજરાતમાંથી દર વર્ષે અંદાજે એક લાખ લોકો વિવેતનામના પ્રવાસે જાય છે. વિવેતનામ ગુજરાત પાસેથી કપાસ અને સિંગની આયાત કરે છે.

તેમણે વિવેતનામમાં ગુજરાતના ઉદ્યોગોને રોકાણ માટે આમંત્રણ પાઠવ્યું હતું. મુખ્યમંત્રીશ્રી ભુપેન્દ્ર પટેલે પણ વિવેતનામ જેવા રાષ્ટ્રની વાઈબ્રન્ટ રિજનલ કોન્ફરન્સમાં ઉપસ્થિતિને આવકારીને તેમને રાજ્ય સરકારના યોગ્ય સહયોગની ખાતરી આપી હતી.

આ વન ટુ વન બેઠકમાં મુખ્ય સચિવ શ્રી પંકજ જોષી, મુખ્યમંત્રીશ્રીના અધિક મુખ્ય સચિવ શ્રી એ.મ.કે દાસ, ઊર્જાના અધિક મુખ્ય સચિવ શ્રી હૈદર, ઉદ્યોગ અગ્ર સચિવ શ્રીમતી મમતા વર્મા, મુખ્યમંત્રીશ્રીના અધિક અગ્ર સચિવ શ્રીમતી અંવતિકા સિંઘ, સચિવ શ્રી ડોક્ટર વિકાંત પાંડે પણ જોડાયા હતા.

દિલ્હી યોન શોષણ કેસ- ચૈતન્યાનંદે જામીન અરજી દાખલ કરી

દિલ્હીના વસંત કુંજ વિસ્તારમાં આવેલી શ્રીસિમ ઈન્સ્ટિટ્યૂટમાં ૧૭ છોકરીઓનું યોન શોષણ કરવાનો આરોપી ચૈતન્યાનંદ સરસ્વતીએ જામીન માંગ્યા છે. પટિયાલા હાઉસ કોર્ટે આજે જામીન અરજી પર સુનાવણી કરશે. જામીન અરજી એડિશનલ સેશન્સ જજ અતુલ અહલાવતની બેન્ચમાં લિસ્ટેડ છે. ચૈતન્યાનંદ સરસ્વતી હાલમાં જયુડિશિયલ કસ્ટડીમાં છે. ૩ ઓક્ટોબરના રોજ પટિયાલા હાઉસ કોર્ટે ચૈતન્યાનંદને છોડતીના કેસમાં ૧૪ દિવસની જયુડિશિયલ કસ્ટડીમાં મોકલ્યા હતા. ચૈતન્યાનંદ, જેને પાર્થ સારથી તરીકે પણ ઓળખવામાં આવે છે, તે ૧૭ ઓક્ટોબર સુધી કસ્ટડીમાં રહેશે.

એક દિવસ પહેલા, ચૈતન્યાનંદ સરસ્વતીની ડુંગળી-લસણ વીનાનો ખોરાક, ચશ્મા અને દવાઓની અરજીને મંજૂરી આપતો વચગાળાનો આદેશ પસાર કરવામાં આવ્યો હતો. આ ઉપરાંત, કોર્ટે આરોપીની અરજી પર દિલ્હી પોલીસ પાસેથી વિગતવાર જવાબ માંગ્યો હતો જેમાં તેણે સાધુઓના કપડાં, આધ્યાત્મિક પુસ્તકો અને પથારીની માંગણી કરી છે. ૨૭ સપ્ટેમ્બરે ચૈતન્યાનંદની આગ્રાથી ધરપકડ કરવામાં આવી હતી અને તેમને દિલ્હી લાવવામાં આવ્યા હતા. ૨૮ સપ્ટેમ્બરે દિલ્હી પોલીસે ચૈતન્યાનંદને પાંચ દિવસના રિમાન્ડ પર ધકેલ્યા હતા. નાણાકીય ગોટાળાના કેસમાં ચૈતન્યાનંદની આગોતરા જામીન માટેની અગાઉની અરજી પટિયાલા હાઉસ કોર્ટે ફગાવી દીધી હતી. કોર્ટે જેલ મેન્યુઅલના નિયમોનો ઉલ્લેખ કર્યો હતો અને પોલીસને કપડાં અને પુસ્તકો માંગતી અરજીનો જવાબ આપવાનો નિર્દેશ આપ્યો હતો. અરજી પર સોમવારે ફરી સુનાવણી થશે.

બુધવારની સુનાવણી દરમિયાન ફર્સ્ટ ક્લાસ જયુડિશિયલ મેજિસ્ટ્રેટ અનિમેષ કુમારે જણાવ્યું હતું કે તપાસ અધિકારીનો જવાબ યોગ્ય નથી, કારણ કે તેમાં કપડાં અને આધ્યાત્મિક પુસ્તકો અંગે જેલ મેન્યુઅલની કોઈપણ જોગવાઈઓનો ઉલ્લેખ નથી

મેરી કફ સિરપ બનાવતી કંપનીના ડિરેક્ટરની ધરપકડ

મધ્યપ્રદેશમાં ૨૩ બાળકોના મોતને ઘાટ ઉતારનાર કફ સિરપ બનાવતી કંપની શ્રીસન ફાર્માના ડિરેક્ટર જી. રંગનાથનની ધરપકડ કરવામાં આવી છે. સ્પેશિયલ ઈન્વેસ્ટિગેશન ટીમ (જી)એ તેમના વિશે માહિતી આપનારને ૨૦,૦૦૦ રૂપિયાનું ઈનામ આપવાની જાહેરાત કરી હતી. કોલેરિક નામની કફ સિરપથી માસૂમ બાળકોના મોતના કેસમાં મધ્યપ્રદેશ પોલીસે મોટી કાર્યવાહી કરી છે. ઈંદ્રવાદના એસપી અજય પાંડેએ ન્યૂઝ એજન્સી છદ્દને જણાવ્યું હતું કે શ્રીસન ફાર્માના માલિક એસ. રંગનાથનની બુધવારે રાત્રે ધરપકડ કરવામાં આવી હતી. તેમને તમિલનાડુના

ચેન્નાઈની કોર્ટમાં હાજર કરવામાં આવશે. ટ્રાન્સિટ રિમાન્ડ મેળવ્યા પછી તેમને મધ્યપ્રદેશના ઈંદ્રવાદ લાવવામાં આવશે. ઈંદ્રવાદ પોલીસ દ્વારા એક મોટા ઓપરેશન બાદ આ ધરપકડ કરવામાં આવી છે, પોલીસની ટીમ આરોપીને કસ્ટડીમાં લેવા માટે ચેન્નાઈ અને કાંચીપુરમ ગઈ હતી. ચેન્નાઈમાં ચેન્નાઈ-બેંગલુરુ હાઈવે પર રંગનાથનનું ૨,૦૦૦ ચોરસ ફૂટનું એપાર્ટમેન્ટ સીલ કરવામાં આવ્યું હતું, જ્યારે કોડમ્બકમમાં તેમની રજિસ્ટર્ડ ઓફિસ બંધ મળી આવી હતી. આ દરમિયાન, કોલ્ડ્રફ સીરપની તપાસમાં એક મોટો ખુલાસો થયો છે. તમિલનાડુના ડ્રગ્સ કંટ્રોલના ડિરેક્ટરના એક અહેવાલમાં ખુલાસો થયો છે કે આ



સીરપ નોન-ફાર્માસ્યુટિકલ ગ્રેડ કેમિકલમાંથી બનાવવામાં આવી હતી તપાસ દરમિયાન, કંપનીના માલિકે મૌખિક રીતે સ્વીકાર્યું કે તેણે બે શિપમેન્ટમાં પ્રોપીલીન ગ્લાયકોલીન ૫૦ કિલોગ્રામની બે

બેગ ખરીદી હતી. આનો અર્થ એ થયો કે કંપનીએ ૧૦૦ કિલોગ્રામ ઝેરી કેમિકલ ખરીદ્યું હતું. તપાસ દરમિયાન કોઈ બિલ મળ્યું ન હતું, કે ખરીદી બુકમાં નોંધાઈ ન હતી. ધૂષપરજ દરમિયાન, તેમણે

તપાસ અધિકારીઓને જણાવ્યું હતું કે ચૂકવણી ક્યારેક રોકડમાં કરવામાં આવતી હતી તો ક્યારેક જી-પે દ્વારા કરી હતી. લેબ પરીક્ષણોમાં એ પણ જાણવા મળ્યું કે સીરપમાં ડાયએથિલિન ગ્લાયકોલ (ડીઇઇ) અને એથિલિન ગ્લાયકોલ (ઇઇ) જેવા ઝેરી કેમિકલની હાજરી નિર્ધારિત ધોરણ કરતા ૪૮૬ ગણી વધુ હતી. એક નિષ્ણાતે નામ ન આપવાની શરતે કહ્યું છે કે આ માત્ર માત્ર બાળક માટે ઘાતક નથી પણ તે હાથી જેવા મોટા પ્રાણીની કિડની અને મગજનો પણ ખતમ કરી શકે છે. તપાસ અહેવાલ મુજબ, કંપનીએ ૨૫ માર્ચ, ૨૦૨૫ના રોજ ચેન્નાઈમાં સનરાઈઝ બાયોટેક પાસેથી પ્રોપીલીન ગ્લાયકોલ ખરીદ્યું હતું.

ગુજરાતની વિકાસ ગાથાને જન-જન સુધી પહોંચાડવા દરેક જિલ્લા દીઠ એક 'વિકાસ રથ'નું આયોજન



ગુજરાતના તત્કાલીન મુખ્યમંત્રી અને હાલમાં દેશના વડાપ્રધાન શ્રી નરેન્દ્રભાઈ મોદીના સક્ષમ નેતૃત્વ હેઠળ રાજ્યની વિકાસ યાત્રાના ૨૪ સફળ વર્ષોની ઉજવણી નિમિત્તે તા. ૦૭ થી ૧૫ ઓક્ટોબર, ૨૦૨૫ દરમિયાન સમગ્ર રાજ્યમાં 'વિકાસ સમાહ'ની ભવ્ય ઉજવણી કરવામાં આવી રહી છે. આ ઉજવણીના ભાગરૂપે ગુજરાતની વિકાસ ગાથાને જન-જન સુધી પહોંચાડવા પંચાયત અને ગ્રામ વિકાસ વિભાગ દ્વારા માહિતી અને પ્રસારણ વિભાગના સહયોગથી દરેક જિલ્લા દીઠ એક 'વિકાસ રથ'નું આયોજન કરવામાં આવ્યું છે. વિકાસ સમાહ દરમિયાન ગુજરાતના ગામડે-ગામડે ફરીને આ વિકાસ રથ ગ્રામ્ય વિસ્તારમાં વિવિધ યોજનાના લાભાર્થીઓને તેમના ઘર આંગણે જ સહાય પહોંચાડી રહ્યા છે. આ ઉપરાંત વિકાસ રથ દ્વારા નાગરિકોને ગુજરાત સરકારની લોકકલ્યાણકારી યોજનાઓ અને વિકાસલક્ષી કાર્યોની માહિતી અને માર્ગદર્શન પણ આપવામાં આવી રહ્યું છે. આ રથના માધ્યમથી રાજ્યના



નાગરિકો ગુજરાતના સર્વગ્રાહી વિકાસની સાફલ્ય ગાથાથી પરીચી થઈ રહ્યો છે. વિકાસ સમાહના પ્રથમ દિવસે જ વિવિધ જિલ્લામાં ૩૪ વિકાસ રથનું પ્રસ્થાન કરાવવામાં આવ્યું હતું. પ્રથમ બે દિવસમાં આ વિકાસ રથ સાથે રાજ્ય મંત્રી મંડળના સભ્યો, સાંસદશ્રી અને ધારાસભ્યશ્રીઓ ઉપરાંત ૧,૬૦૦થી વધુ સ્થાનિક પદાધિકારીશ્રી-અધિકારીશ્રીઓ અને ૪૧,૦૦૦થી વધુ નાગરિકો જોડાયા હતા. આ બે દિવસમાં વિકાસ રથના માધ્યમથી રાજ્યભરમાં કુલ રૂ. ૭૬.૮૩ કરોડથી વધુના ૧,૨૮૩ કામોના લોકાર્પણ તેમજ રૂ. ૫૩.૭૭ કરોડથી વધુના ૧,૩૨૦ કામોના ખાતમુહૂર્ત કરવામાં આવ્યા હતા. આ ઉપરાંત વિકાસ રથના માધ્યમથી જ વિવિધ યોજનાના ૧૧,૪૦૦થી વધુ લાભાર્થીઓને કુલ રૂ. ૮૩૮ લાખથી વધુની સહાય વિતરણ કરવામાં આવી હતી. સાથે જ, વિકાસ રથ સાથે જોડાયેલા ૪૧,૦૦૦થી વધુ નાગરિકોએ "ભારત વિકાસ પ્રતિજ્ઞા" પણ



લીધી હતી. ગુજરાત સરકારની આ વિકાસ યાત્રામાં રાજ્યના યુવાનો, મહિલાઓ, ખેડૂતો સહિત તમામ વર્ગોને જોડવામાં આવી રહ્યા છે, જેથી "વિકસિત ભારત જ ૨૦૪૭"ના સંકલ્પને સાકાર કરવામાં દરેક નાગરિક પોતાનું મહત્તમ યોગદાન આપી શકે.

ગુજરાતમાં આઠમાં પોષણ માસ દરમિયાન ૭૩ લાખથી વધુ પોષણલક્ષી જનજાગૃતિની પ્રવૃત્તિઓ યોજાઈ

ગુજરાતે 'સ્વસ્થ સમાજના નિર્માણ માટે બાળકો, કિશોરીઓ તથા મહિલાઓને પોષણક્ષમ આહાર આપવા'ના તેના નિર્ધારને વધુ મજબૂત બનાવવા તા. ૧૭ સપ્ટેમ્બર થી ૧૬ ઓક્ટોબર ૨૦૨૫ દરમિયાન પોષણ માસ ૨૦૨૫ની સફળતાપૂર્વક ઉજવણી કરવામાં આવી રહી છે. ગુજરાતના નાગરિકોના સર્વાંગી વિકાસમાં પૂર્ણ પોષણ એક મહત્વનું પરીબળ સાબિત થઈ રહ્યું છે. વડાપ્રધાન શ્રી નરેન્દ્રભાઈ મોદીના 'સહી પોષણ દેશ રોશન'ના આહવાનને સાકાર કરવા મુખ્યમંત્રી શ્રી ભુપેન્દ્ર પટેલના નેતૃત્વ અને મહિલા અને બાળ વિકાસ મંત્રી શ્રીમતી ભાનુબેન બાબરીયાની આગેવાનીમાં આ અભિયાનને જન આંદોલન બન્યું છે. જેના પરિણામ સ્વરૂપે ગુજરાતમાં આઠમા પોષણ માસ દરમિયાન ૭૩ લાખથી વધુ પોષણલક્ષી પ્રવૃત્તિઓ કરવામાં આવી છે. 'પોષણ અભિયાન' હેઠળ સ્વસ્થ અને સમૃદ્ધ સમાજના નિર્માણ માટે ગુજરાત સરકાર સતત પ્રયત્નશીલ છે. રાજ્યના દરેક નાગરિક, ખાસ કરીને બાળકો, સગર્ભા માતાઓ અને કિશોરીઓના પોષણને સુનિશ્ચિત કરવા માટે નવીન અને પરિણામલક્ષી પગલાં લેવામાં આવી રહ્યાં છે. પોષણ અભિયાન માત્ર આરોગ્યલક્ષી નહીં, પરંતુ ગુજરાતની ભાવિ પેઢીને સશક્ત બનાવવાનું એક અભૂતપૂર્વ પગલું છે. સમાજના દરેક વર્ગ સુધી પોષણની પહોંચ સુનિશ્ચિત કરી, ગુજરાત સરકારે આ ક્ષેત્રે દેશભરમાં એક ઉદાહરણ સ્થાપિત કર્યું છે.



ન્યૂઝ ઓફ ગાંધીનગર દૈનિક સાહિત્ય સરિતા-



NOG(745)2025



NOG SS No.0102

વિષય :-ચહેરાની પરિભાષા.

પ્રકાર:- ગદ્ય લેખ. શબ્દ સંખ્યા:-૨૭૦.

પ્રત્યેક માનવીના ચહેરાની એક ચોક્કસ પરિભાષા હોય છે. મુખસામુદ્રિક શાસ્ત્રમાં શરીરના દરેક અંગો અને તેની વિશેષતા અને તેના લાભાલાભ વિશે ખૂબ જ વિસ્તૃત ચર્ચા કરવામાં આવી છે.

તેના સંદર્ભમાં આપણે ચહેરાની પરિભાષાની બાબતમાં જોઈએ તો એમ કહી શકાય કે માનવીનો ચહેરો ઘણું બધું કહી જાય છે.

ચહેરાનો રંગ, આંખ, મોઢું, દાંત, કાન, નાક, માથાનો ભાગ વગેરે બાબત ચોક્કસ પ્રકારના આકાર પ્રકાર સાથે સંકેતો ધરાવે છે.

ચમકતો ચહેરો, ચમકતી આંખો, મોઢા ઉપર હાસ્ય વગેરે ચહેરાના ભાવ ખુશી વ્યક્ત કરે છે, જ્યારે ફિક્કો થઈ ગયેલો ચહેરો નીસ્તેજ આંખો પડી ગયેલું મોઢું વગેરે નિરાશા ના ભાવ દર્શાવે છે. આમ ખુશી, દુઃખ, સુખ, કરુણા, દયા, માયા, મમતા, ગુસ્સો, તિરસ્કાર, ઈર્ષ્યા, અદેખાઈ વગેરે ચહેરા ઉપરથી જોવા મળે છે, જો તમે આવા ચહેરાને જોઈ શકો તો.

વ્યક્તિની પ્રથમ મુલાકાત તેના જીવનમાં અગત્યનો ભાગ ભજવે છે અને આવી પ્રથમ મુલાકાત ક્યારેક જીવનસાથીમાં અને ક્યારેક કામચલાઉ મૈત્રીમાં પરિણમે છે.

ચહેરાની જે અભિવ્યક્તિ છે તેની સાથે જ બોલનાર વ્યક્તિ પોતાના જે શબ્દો બોલે છે તે તેના જાતિ અને કુળ, ગુણ, બુદ્ધિ, પ્રતિભા, નિષ્ઠા, પ્રમાણિકતા વગેરેનું પણ સૂચન કરી દે છે અને તેથી જ સામા માણસ ઉપર વિશ્વાસ મૂકવો કે ન મૂકવો તે નક્કી થઈ શકે છે.

મોટેભાગે હોશિયાર પુરુષો તેમજ મોટાભાગની સ્ત્રીઓ વ્યક્તિનો ચહેરો જોઈ અને તેના ભાવ બોલ્યા વિના પણ સમજી શકે છે. વ્યક્તિ સાચું કે ખોટું બોલે તે પણ પારખી શકાય છે.

કેટલાક લોકોના ચહેરા ખંધાઈ ભરેલા હોય છે. જેના ભાવ ચહેરા ઉપર જુદા હોય જ્યારે મનની અંદર જુદો ભાવ હોય છે. આવા લોકોના ઉપર લોકો વિશ્વાસ ઓછો કરે છે.

કેટલા ચહેરાઓ એકવાર જોયા પછી મનમાં કાયમ માટે ગમી જાય છે, જ્યારે કેટલાક તરફ જોવાથી પણ તિરસ્કાર આવે છે, આમ ચહેરાની અલગ અલગ પરિભાષા છે.

રતીલાલ વાયડા

નવી મુંબઈ .રોડપાલી

★★★★★★

NOG SS NO - 371

વિષય- ચહેરાની પરિભાષા

શીષક- આંખો બોલે

પ્રકાર- મૌલિક રચના

શબ્દ- ૧૦૭

લાખ છુપાવો દિલની વાત તમે તમારા હૃદયના ઊંડાણમાં, સમજનારા એક પળમાં સમજી જશે વાંચી ચહેરાની પરિભાષા.

લાગણીઓ પર લગાવો લાખ પહેરાને પાંપણના પડદા રાખો બંધ, છલકાશે તમારા ગાલોના ખંજનમાં એ વાત ને ઉકેલાશે પળમાં ચહેરાની પરિભાષા.

અંતરમાં ઉમડતી હોય વર્ષોથી ધરબાયેલી વણકહી વાતોની વણઝાર, બદલી નામે છે એ વાતો ચહેરાના હાવભાવ ને કળી જાય છે ચહેરાની પરિભાષા.

હોઠ પર લાગેલ હોય મર્યાદાના તોલિંગ તાળાઓ ને શબ્દો ગળે આવી અટકે, મનની વાતો ત્યારે આંખો બોલે ને અશ્રુઓ સમજાવે ચહેરાની પરિભાષા.

કહે ચાંદની છે ખૂબ જટિલ ને અધરી ઉકેલવી આ પ્રેમની છે પરિભાષા, તેમ છતાં એક જ પળમાં કરી લે આપલે જન્મોજન્મના બંધનની એવી સરળને સહજ છે ચહેરાની પરિભાષા.

ડો ભાવના એન જોષી ચાંદની વડોદરા

★★★★★★

NOG SS NO - 384

વિષય- ચહેરાની પરિભાષા

શીષક- યૌવનને ને મુખ પર કરચલી પડી.

પ્રકાર- મૌલિક રચના

શબ્દ-

૧૩૫.

ચહેરો બોલે તો ખબર પડે મૂંગા ને શું? પૂછવાનું!, યૌવનને ને મુખ પર કરચલી પડી. .

હસવા માટે લાફીંગ કલબ માં જાવું પડે!, યૌવનને ને મુખ પર કરચલી પડી.

તરવરાટ ની શોધ ગૂગલ થી થાય છે!, યૌવનને ને મુખ પર કરચલી પડી.

તણાવની જીંદગી થી બહાદુરની ટીકડી લેવી પડે રોજ, યૌવનને ને મુખ પર કરચલી પડી.

હતાશા નિરાશાનું વાદળ સતત વરસે વિચારોમાં, યૌવનને ને મુખ પર કરચલી પડી.

મગજ તેનું ડ્રોઈડ ની જેમ ચલાવે છે, યૌવનને ને મુખ પર કરચલી પડી.

સુંદરતાની શોધમાં કેટલાયે અરીસા બદલી નાખ્યા તોયે!, યૌવનને ને મુખ પર કરચલી પડી.

બજારે બજારે ભટકી સુંદર અરીસો ખરીદ્યો તોયે!, યૌવનને ને મુખ પર કરચલી પડી.

સવારે ઉઠીને કલ્પના કરે સુંદર ચહેરા ની!! યૌવનને ને મુખ પર કરચલી પડી.

હું સુંદર છું પણ! અરીસા માં જ હવે તિરાડો દેખાઈ!, યૌવનને ને મુખ પર કરચલી પડી.

ડો સતિષ એસ.પટેલ "પ્રકૃતિ રક્ષક" (અમદાવાદ).

★★★★★★

NOG-SS No-403

વિષય-ચહેરાની પરિભાષા

શીષક-ચહેરાનું સામુદ્રિક જાણ

પ્રકાર-ગદ્ય

શબ્દો- ૩૩૮

'તેરે ચહેરા પે વો જાદુ છે' તેરા ચાંદ સા રોશન ચહેરા' એવા કેટલાય રોમેન્ટિક ગીતો આપણા સાંભળવામાં આવ્યા છે.

હા, ચહેરો એ સામેની વ્યક્તિ નું દર્પણ હોય છે.હા, ઘણા લોકો ખોટું બોલે તો ચહેરા પર ભાવ કળાય જાય છે.તો ઘણા એવા ચાલાક હોય છે કે વાત કરતી વખતે ચહેરાના હાવભાવ જરાય કળાવા નથી દેતા.

એટલી સીકતથી વાત કરતા હોય છે કે સામેની વ્યક્તિને જરાપણ અંદાજ ન આવે કે તે પોતાના મતલબ થી વાત કરે છે.

ચહેરા પરથી તમે કેટલા ભિમાર છો કે તમારું સ્વાસ્થ્ય કેવું છે એ જણાઈ આવે છે.

સામુદ્રિક શાસ્ત્ર મા ચહેરાનું અવલોકન કરીને માહિતી મેળવે છે.કપાળનો ભાગ,આકાર અને તેના પરની રેખા ઓ વ્યક્તિના ભવિષ્ય,બુધ્ધિ અને વિચારવાની ક્ષમતા બતાવે છે.

જે કપાળની આડી

રેખા ઓ સ્પષ્ટ હોય તે વ્યક્તિની આયોજીત જીવનશૈલી અને અનુભવોને પ્રતિબિંબિત કરે છે.બીજી બાજુ વધુ પડતી રેખા ઓ માનસિક તાણ અને મુંઝવણ દર્શાવે છે.

આંખોને આત્માનો અરીસો માનવામાં આવે છે.મોટી અને તેજસ્વી આંખો સંવેદનશીલતા અને સર્જનાત્મકતા દર્શાવે છે.

ગુલાબી અને માંસ ગાલ તંદુરસ્તી સરસ હોવાની સાબિતી આપે છે.અંદર બેસેલા ગાલ નાદુરસ્ત તબિયત અથવા આર્થિક

સંકડામણ હોવા તરફનો ઈશારો કરે છે.

ગોળાકાર ચહેરા વાળી સ્ત્રી સ્થુળ અને ભારે શરીરવાળી હોય છે.તેની ચાલ મતવાલી અને ધીમી હોય છે.આવી સ્ત્રી વ્યવહાર માં કરામત અને મનમોજી હોય છે.

કાળા રંગની આંખોવાળા સાહસિક,બુદ્ધિશાળી અને પડકારોનો સામનો કરતા હોય છે.ભુરી આંખોવાળા વ્યવહારીક અને લુચ્ચા હોય છે.ગોળાકાર અને મોટી આંખો વાળા સામાન્ય વ્યક્તિત્વ હોય છે.નિખાલસ અને સ્પષ્ટવક્તા હોય છે.બે આંખો નજીક હોય એ સંકુચિત હોય છે.બદામી આંખો વાળા સ્વપ્રદ્રષ્ટા અને ભારે પાંપણોવાળા મૂડી સ્વભાવના હોય છે.

ચાંચ આકારનું નાક શક્તિ અને અધિકાર નું પ્રતિક છે.જેનું નાક લાંબુ અને સીધું હોય તેને શાહી પ્રકારનું માનવામાં આવે છે.આવું નાક ધરાવતી વ્યક્તિ નમ્ર અને આત્મવિશ્વાસ હોય છે.

રમુજી સ્વભાવના લોકોનું નાકની દાંડી થોડી વાંકી હોય છે.શોધખોળ કરનારો અને તાર્કિક હોય છે.ચપટી અને પહોળું નાક વાળા આત્મવિશ્વાસુ અને ગુસ્સાવાળા હોય છે.

ખુલ્લા હોવાની વ્યક્તિ હંમેશા વાતો કરવા ઉત્સુક હોય છે.બંધહોઠ હોવાવાળી વ્યક્તિ દંઢ નિર્ણયી હોય છે.હોઠ પાતળા હોય એ સંકુચિત,ઈર્ષાળુ,સ્વાર્થી હોય છે.

આમ સામાન્ય રીતે ચહેરાનું અવલોકન કરી શકાય છે.

પન્ના પાઠક

★★★★★★

NOG SS No. 187

વિષય ; ચહેરાની પરિભાષા.

શીષક : રહસ્યમયી ભાષા.

પ્રકાર:પદ્ય શબ્દો : ૭૬.

કથા, વાતો, વહેવાર માટે હોય વિધવિધ ભાષા.

માનવ માનવ વચ્ચે વહેવાર માટે સેતુરૂપ હોય છે ભાષા.

ધંધા, રોજગાર, રાજ રમત સૌને માટે હોય નિરાળી ભાષા.

ભેદભરમથી ભરેલી હોય અલૌકિક ભાષા.

મૌન બને જ્યારે અધરો ચહેરા પર અંકાતી એક ભાષા.

આંખોથી પણ ડોકાઈ જાતી અકળાતી એક ભાષા.

આખેઆખુ

આભાર - નિહારીકા રવિયા પુસ્તક હોય અંકિત જાણે ચહેરો એક ભાષા.

હેત પ્રેમ, વેદના, વ્યથા, નફરતની રહસ્યમયી હોય ભાષા.

હોય કોઈક વિરલા જગતમાં વાંચી શકે જે ચહેરાની પરિભાષા.

ઉકેલી લેતા ભેદ સઘળા જે હોત અંતરમાં ધરબાયેલા.

રચયિતા : ચારુલતા દોશી.

બારિસમે મૌસમ મેં ખાડા મચાયે શોર!

‘અમારી નગરપાલિકા નાદાર છે. નગરપાલિકા પાસે વરસાદમાં પડેલ ખાડા પુરવા માટે કે સફાઈ કામ માટે કાણી પાઈ નથી.’ એ ભિખારી આટલું લાંબું બોલ્યો.તેના ચહેરા પર ખુમારી હતી. કદાચ ખાનદાની ભિખારી હશે.ભિખારી ભીખ માંગે તો દયામણો ચહેરો કરી, ચહેરા પર દીનતાના લપેડા કરીને પેટનો ખાડો પૂરવા કે તન ઢાંકવા માટે પચાસ સો રૂપિયા માંગે.રકમ જોઈને ચોંકવું નહીં. મિનિમમ ભીખ, મોંઘવારી ભથ્થું વીથ જીએસટીની રકમનો સરવાળો છે. દેશ ચોથી કે ત્રીજી આર્થિક સત્તા બને અને ભિખારી જૂના દરે ભીખ માંગે એવી કેમ અપેક્ષા રાખો છો?

‘કાકા, બરાબર સંભળાયું નહીં. તમે કોના માટે ભીખ માંગો છો?’ એક રાહદારીએ ભીખના કટોરામાં પ્રેમપૂર્વક દસ રૂપિયાની નોટ આપતા પૂછ્યું.એક પછી એક વેપારી કટોરોમાં સો, બસો, પાંચસોની નોટ નાંખતા રહ્યા. ભિખારી નતમસ્તક થઈ આભાર આભાર આભાર એવું બોલતો રહ્યો.

‘ખાડાપુરાણનિધિમાં ઉદાર હાથે

ફાળો આપી શહેરનું ઋણ ચૂકવવા માટે આભાર. અમે પ્રોફેશનલ ભિખારી નથી. હું પૂર્વ કોર્પોરેટર છું. નગરપાલિકામાં વિપક્ષ તરફે નહીં પણ શાસક પક્ષમાંથી ચૂંટાયેલ હતો. નગરપાલિકા પાસે સરકારની ચમચાગીરી કરવાના તાયફા માટે પૈસા છે, પરંતુ, વરસાદમાં પડેલા ખાડામાં પુરાણ કરવા પૈસા નથી.એટલે કપચી, ડામર ખરીદવા ફાળો નહીં. પરંતુ, ભીખ એટલે કે ખાડાપુરાણનિધિ ઉઘરાવું છું.લોકો રોડ પર પડેલ ખાડા માટે થૂંક ઉડાડે છે, પરંતુ, મારા જેવી પ્રવૃત્તિ કરતા નથી. મારી પાસે ‘સોચ નઈ,ખાડા રીપેરિંગ લોંચ નઈ’ જેવા આઈડિયા છે’ પૂર્વ કોર્પોરેટર પપ્પુ પેજરે કહ્યું. પપ્પુ પેજરની ઉંમર એંશી વરસ હતી અને વિકલાંગ હોવાથી કાંખચોડી પણ હતી.પપ્પુએ હજાર રૂપિયા ભેગા થયારે રોડ રિપેર કરવાનો સામાન મંગાવી બે સમર્થકો પાસે શ્રમદાનથી રોડના ખાડા પૂર્ણ. લોકોએ પપ્પુ પેજર માટે તાળીઓ પાડી.

એક જિલ્લામાંથી નેશનલ હાઈ વે પસાર થાય છે. નેશનલ હાઈ વે શહેરમાંથી પસાર થાય તો લોકોને લાભના લાટા મળતાં નથી. માતેલા સાંઠ જેવા વાહનોની લંગાર, હોર્નનો અવાજ અને ઢેર સારા અકસ્માત અને

મોત મળે છે. સરકારને ટોલ મળે છે. સ્થાનકોને રોડ પર ખાડા મળે છે. જે દેશમાં તુમાખી તલાટી કે મૂંગીબહેરી જાડી ચામડીવાળી નગરપાલિકા મેરી આવાજ સુનતી નહીં તો નેશનલ ઓથોરિટી તમારી ગાજરની પીપુડી તો ક્યાંથી સાંભળે? મારી જેવા મુફલિસની વાત કરતો નથી. જિલ્લા પંચાયત પ્રમુખ અને તાલુકા પ્રમુખની વાત કરું છું. કદાચ એ ડબલ એન્જિન કે ત્રિપલ એન્જિનના પૂર્જ નહીં હોય? અરે બરખુદાર એ લોકો તો શાસક પક્ષમાંના છે. માનો કે મોસાળમાં જમવાનું છે અને મામા પિરસનાર જેવો ઘાટ છે.

જિલ્લા પંચાયતના પ્રમુખ, કપરાડા તાલુકા પંચાયતની પ્રમુખ, જિલ્લા પંચાયત સભ્ય,સરપંચ વગેરે દક્ષાબેન સહિત ઘણા આગેવાનો અને સ્થાનિક રહીશો હાઈવે પર હાઈવે પર મોટા ખાડા અને સ્લીપરી સપાટીથી રોજ અકસ્માતો થઈ રહ્યા છે, તેમજ બાળકોથી લઈ વૃદ્ધો સુધી દરેક માટે માર્ગ અતિ જોખમી બનતાં ઉપવાસ આંદોલન પર બેસી ગયા છે.સરકારનું નાક દબાવવા આવો લોકરંજક વિરોધ કરવાની ફરજ પડેલ છે.

ચોમાસું શાસકો માટે શિરદર્દ બની જાય છે. એક સાંધતાં તેર નહીં

તેર સો તૂટે છે. ફૂટપાથ પર રાહદારી સિવાયના તમામ સ્થાયી -અસ્થાયી દબાણો, રોડ પર ઢોરનો અડીંગો, દરરોજ અદાલતોની અડબોથ, રખડતા કૂતરાંનો આતંક, રાત્રે દારૂડિયા, જુગારી અને સ્ટેટજીનો આતંક. જાણે તો જાણે કલાં? વિધાયકો માટે મતદારો દર પાંચ વરસે વટાવવાનો બેરર ચેક છે. મતદારો માલિક નથી એવું નફટાઈથી કહે છે. કેમ કે, ગરજ સરીને જનતા વેરી.

‘સાહેબ ગાડી ઉભી રાખો.’લોકોએ ગુહાર લગાવી.લોકો પણ વિચિત્ર હોય છે.એક વિસ્તારની જનતાએ સડસડાટ દોડતી વિધાયકની કારને રોકી.વિધાયકને એમ કે વિધાયક મહોદયને હાર પહેરાવવા લોકો આતુર અને વ્ય્રહ હશે. લક્ઝરિયસ વિદેશી કારનો કાળી ફિલ્મ લગાડેલો કાય ઉતાર્યો.વિધાયક સાહેબે બે હાથ જોડ્યા.વિધાયકની એ ભૂલ નહીં પણ બ્લંડર હતું.

‘બોલો, શું વાત છે?’વિધાયક સાહેબે ભદા હોઠ પર સ્મિત ચિપકાવી વિનમ્ર ભાષામાં પૂછ્યું.

‘એક નાનું ફંકશન રાખેલ છે. આપની ઉપસ્થિતિ જરૂરી છે.’લોકોએ

કહ્યું. વિધાયકે પીએને બોલાવી શિડયુઅલ પૂછ્યું. બે મિનિટ ફાળવી શકાય તેમ છે તેમ પીએએ માહિતી આપી.

‘બોલો, ક્યાં જવાનું છે?’ વિધાયકે પૂછ્યું.

‘આ બાજુ સાહેબ.’ લોકોએ કહ્યું.

‘ત્યાં તો પાણી ભરાયેલ છે. મારા કપડાં ખરાબ થશે.’ ધારાસભ્યે કહ્યું.

‘સાહેબ, તમારે ઉતરવું જ પડશે. અમે દર વરસે ચોમાસામાં આ દોજખમાં જીવીએ છીએ.તમારે એક મિનિટ તો એનો અનુભવ કરવો જ પડશે.’ એમ કહીને વિધાયકને ગળા સમાણ કાદવમાં ધકેલ્યા.

છેલ્લે એક રસપ્રદ સંવાદ સાંભળી લો. ‘સાહેબપ. મંત્રી સાહેબ બોલું છું.’મનુભાઈએ ફોન લગાવી પૂછ્યું.

‘ભારત માતા કી જય હો. હા, મંત્રી મગનલાલ બોલું છું.’ મંત્રીએ જવાબ આપ્યો.

‘સાહેબ, તમારા વિસ્તારમાંથી બોલું છું અને ચૂંટણીમાં તમને મત આપું છું.’ મનુભાઈએ કહ્યું.

‘બોલો, શું કામ હતું?’ મંત્રીએ પૂછ્યું.

‘સાહેબ, આ વરસે વરસાદ વધુ પડ્યો છે.સરકારને નમન. સાહેબને નમન.’ મનુભાઈએ પોલ્સનનો ડબ્બો ખોલ્યો.

‘મનુભાઈ શું કામ છે?’મંત્રીએ પૂછ્યું.

‘સાહેબ વરસાદમાં બહુ ખાડા પડયા છે.રોડ એચડીઆર થઈ ગયા છે. ‘ મનુભાઈએ ફરિયાદ કરી.

‘મનુભાઈ એચડીઆર રોડ એટલે શું?’ મંત્રી ગૂંચવાયા.

‘હાડકા તોડ રોડ’મનુભાઈએ જવાબ આપ્યો.

‘ મનુભાઈ, ધરમાં તગારા, પાવડા કોદાળી છે?’ મંત્રીએ સવાલ કર્યો.

‘ રોડ પર પડેલા ખાડા અને કોદાળી પાવડાનો શો સંબંધ ?’ મનુભાઈ મૂંઝાયા.

‘મનુભાઈ,રોડ પર પડેલા ખાડા માટે સરકારમાં ક્યાંય ફરિયાદ નહીં કરવાની. જાતે ખાડા રિપેર કરતાં ક્યારે શીખશો? ‘ મંત્રીએ ગુસ્સામાં ફોન કટ કર્યો.

‘ટુંપ.ટુંપ ટું’ફોન અવાજ કરતો રહ્યો.મનુભાઈ માથે હાથ મુકીને બેસી ગયા!

ભરત વૈષ્ણવ

૩૫ વર્ષની આતુરતાનો અંત, લેઉવા પટેલ સમાજના મોભીઓનો પુરુષાર્થ ૧૬— વિદ્યા જમીન સંપાદન કાર્ય પૂર્ણ, અમરેલી શહેરની મધ્યમાં : દિલીપ સંઘાણી



અમરેલી જિલ્લાના પટેલ સમાજની એકતા, વિકાસ અને શિક્ષણ થી લઈને સર્વાંગી વિકાસ સુવિધાઓ માટેનો પાયો રાજરત્ન મોહનભાઈ વિરજભાઈ પટેલ દ્વારા શૈક્ષણિક સંસ્થા પટેલ વિદ્યાર્થી આશ્રમના માધ્યમથી શરૂ કરવામા આવ્યો જેને દ્રારકાદાસભાઈ પટેલ, લીલાબા પટેલ ત્યારબાદ સંસ્થાના પ્રમુખ માનનિય શ્રી દિલીપભાઈ સંઘાણી આગળ ધવાવી રહ્યા છે. તેવા સમયે ૧૬-વિદ્યાના પરિસરમા ભવ્ય લેઉવા પટેલ સમાજ ભવનનું નિર્માણ પટેલ સમાજની એકતા અને વિકાસનું પ્રતિક બની રહેશે તેમ આયોજન અંગે મળેલ મીટીંગને સંબોધતા શ્રી દિલીપભાઈ સંઘાણીએ સમાજને અવનવા ડર બતાવતા તત્વો સામે સુરક્ષાની ખાત્રી આપી હતી તેમણે વધુમા જણાવેલ કે પટેલ સમાજ સાહસ અને વિકાસને વરેલો છે તેમા આગેવાનોનું કેમ નિર્માણ થાય અને વિકાસમા યુવાનોને આગળ કેમ કરવા તેવા સ્વ. ડાયાબાપા હિરાણીના વિચારોને યાદ કરીને આ દિશામા સમાજ સાર્થક થવા જઈ રહ્યાનું ગૌરવ લઈ હર્ષ વ્યક્ત કર્યો હતો. સમાજના અગ્રણી અને ઉદ્યોગપતિ કાળુભાઈ ભંડેરી દ્વારા ભૂમિગ્રહણની જાહેરાત સાથે લેઉવા પટેલ સમાજ વાડીના નિર્માણકાર્ય અંગેની સવિસ્તાર વિગતો જણાવવામા આવેલ હતી. ડી.કે.રૈયાણીએ ખાત્રી આપી હતી કે, સમાજ સાથે રહીને આ કામ આગળ ધવાવશે. કાળુભાઈ ભંડેરી, પી.પી. સોજીત્રા, ડી.કે. રૈયાણી, કાંતિભાઈ વઘાસીયા, અશ્વિનભાઈ સાવલીયા, મનીષ સંઘાણી, રાજેશભાઈ માંગરોલીયા, મેહુલભાઈ ધોરાજ્યા, ભાવનાબેન ગોંડલીયા, એમ.કે. સાવલિયા, દિનેશભાઈ ભુવા સહિતના મહાનુભાવો ઉપસ્થિત રહ્યા હતા.

મોટી દુર્ઘટના ટળી : ટેક ઓફ સમયે બેકાબૂ થયું વિમાન, ઉદ્યોગપતિ અને તેના પરિવારનો થયો બચાવ

ઉત્તર પ્રદેશમાં ફરુખાબાદ જિલ્લાના ખિમસે પુર ઔદ્યોગિક વિસ્તારમાં આજે એક મોટી હવાઈ દુર્ઘટના ટળી ગઈ હતી. ટેક ઓફ કરતી વખતે એક મીની જેટ વિમાન બેકાબૂ થઈ ગયું અને હવાઈ પટ્ટીની ઝાડીઓમાં જઈને અટકી ગયું. આ મીની જેટ એક ઉદ્યોગપતિના પરિવારને લઈને ખિમસે પુર જઈ રહ્યું હતું. રનવે પર ગતિ પકડતી વખતે વિમાન બેકાબૂ થયું અને લપસી ગયું અને બાઉન્ડ્રી પહેલા



ઝાડીઓમાં અટકી ગયું. આ દુર્ઘટનામાં વિમાનમાં સવાર ઉદ્યોગપતિ અને તેમના પરિવારનો માંડ-માંડ બચાવ થયો અને એક મોટી દુર્ઘટના ટળી. ઘટનાની માહિતી મળતાં જ સ્થાનિક અધિકારીઓ ઘટનાસ્થળે પહોંચ્યા અને આ મામલે તપાસ શરૂ કરી દીધી છે. પ્રાપ્ત માહિતી પ્રમાણે મોહમ્મદાબાદ શહેરમાં

સ્થિત સરકારી હવાઈ પટ્ટી પર ખિમસે પુર ઔદ્યોગિક વિસ્તારમાં બની રહેલી બીયર ફેક્ટરીના ડીએમડી અજય અરોરા, એસબીઆઈ હેડ સુમિત શર્મા, બીપીઓ રાકેશ ટીકુ ફેક્ટરીના બાંધકામ કાર્યનું નિરીક્ષણ કરવા માટે ગઈકાલે બપોરે ૩:૦૦ વાગ્યે ભોપાલથી આવ્યા હતા, જેઓ આજે સવારે ૧૦:૩૦ વાગ્યે જેટ સર્વિસ એવિએશન પ્રાઈવેટ લિમિટેડના ખાનગી જેટ વીટી ૩૩૩ દ્વારા ભોપાલ જવા રવાના થયા હતા.

"વિકાસ સમાહની ઉજવણી અંતર્ગત" કેપિટલ સિટી ગાંધીનગર રોશનીથી ઝળહળી ઉઠ્યું

વડાપ્રધાન શ્રી નરેન્દ્રભાઈ મોદીની અત્યાર સુધીની ૨૪ વર્ષની સંકલ્પ સિદ્ધિની ગાથા જનજનમાં ઉજાગર કરવા મુખ્યમંત્રી શ્રી ભૂપેન્દ્રભાઈ પટેલના નેતૃત્વમાં રાજ્ય સરકાર દ્વારા ગુજરાત ભરમાં તા. ૭ ઓક્ટોબરથી ૧૫ ઓક્ટોબર સુધી વિકાસ સમાહની ઉમંગભેર ઉજવણીનો શુભારંભ થયો છે. આ વર્ષે વિકાસ સમાહ દરમિયાન વધુને વધુ નાગરિકો સહભાગી થાય તેવા હેતુ સાથે વહિવટી તંત્રના સંકલનમાં રહીને વિવિધલક્ષી કાર્યક્રમો રાજ્યભરમાં યોજાઈ રહ્યા છે. જે અંતર્ગત રાજ્યના વિવિધ



મહત્વપૂર્ણ સ્થળોનું સુશોભન અને ક્લરફૂલ લાઈટીંગ કરવામાં આવ્યું છે. જનભાગીદારીથી યોજનાર વિકાસ સમાહની ઉજવણી

સચિવાલય, મહાત્મા મંદિર-દાંડી બ્રિજ, સેન્ટ્રલ વિસ્ટા ગાર્ડન સહિત વિવિધ ઈમારતો પર રંગબેરંગી નયનરમ્ય લાઈટિંગ કરવામાં આવી છે. ગાંધીનગરના વિવિધ સ્થળોને અદભૂત અને આંખોને આંજી દેતી મનમોહક લાગતી રોશનીથી સજાવવામાં આવ્યા છે. સાથેસાથે આગામી દિવાળીના તહેવારોને ધ્યાને લઈને શોપિંગ ફેસ્ટીવલનું આયોજન કરાયું છે, જેમાં કુપ્રસાદ આઈ કોનિક રોડ સહિત અન્ય વિસ્તારોમાં પણ નયનરમ્ય રોશની કરવામાં આવી છે. આ નજારો જોઈ શહેરીજનોમાં આનંદની લાગણી જોવા મળી રહી છે.

સાયબર ક્રાઈમથી બચવાનો એકમાત્ર ઉપાય એટલે સાયબર જાગૃતિ: ગૃહ રાજ્ય મંત્રી શ્રી હર્ષ સંઘવી

ગાંધીનગર ખાતે ઉચ્ચ સ્તરીય સાયબર કાર્યમ વિરોધી રુંબેશ 'હેકડ ૨.૦'નું ગૃહ રાજ્ય મંત્રી શ્રી હર્ષ સંઘવીના હસ્તે ઉદ્ઘાટન કરાયું નેશનલ ફોરેન્સિક સાયન્સિસ યુનિવર્સિટી ખાતે આજે ગૃહરાજ્યમંત્રી શ્રી હર્ષ સંઘવી દ્વારા ઉચ્ચ સ્તરીય સાયબર કાર્યમ વિરોધી રુંબેશ 'હેકડ ૨.૦'નું ઉદ્ઘાટન કરવામાં આવ્યું હતું. જેમાં ઈ-આધારિત છેતરપિંડી અને અત્યાધુનિક રેન્સમવેર જેવા વિકસતા ડિજિટલ જોખમો જેવા વિષયો આવરી લેવામાં આવ્યા છે. ગૃહ રાજ્યમંત્રી શ્રી હર્ષ સંઘવીએ જણાવ્યું હતું કે, સાયબર કાર્યમથી બચવાનો એકમાત્ર ઉપાય એટલે જાગૃતિ. જે કોઈ સાયબર કાર્યમનો શિકાર બને તેણે તરત જ ૧૯૩૦ નંબર ડાયલ કરવો. એક સર્વેમાં જાણવા મળ્યું છે કે, ગ્રામીણ વિસ્તાર કરતાં શહેરી વિસ્તારના લોકો વધુ સાયબર કાર્યમનો ભોગ બની રહ્યાં છે. ખાસ કરીને વીડીયો ડિજિટલ એરેસ્ટના શિકાર બની રહ્યાં છે. આ સ્થિતિમાં સાયબર કાર્યમ અંગેની જાગૃતિ અત્યંત જરૂરી છે. આવા પડકારજનક સમયમાં નેશનલ ફોરેન્સિક સાયન્સિસ યુનિવર્સિટી અને



ધ ટાર્ગેટ્સ ઓફ ઈન્ડિયા દ્વારા સામાજિક જવાબદારીના કરેલા આ મહત્વપૂર્ણ પ્રયાસને મંત્રીશ્રીએ બિરદાવીને બંને સંસ્થાઓને અભિનંદન પાઠવ્યા હતા. xહેકડ ૨.૦x અભિયાન સમાજને સાયબર કાર્યમથી બચાવવા અને તેની જાળમાં લોકો ન ફસાય તે માટેના પ્રયાસ માટે મહત્વપૂર્ણ પગલું છે. ગૃહ રાજ્ય મંત્રી શ્રી હર્ષ સંઘવીએ કહ્યું હતું કે સાયબર કાર્યમથી થતાં યુનાઓમાં જતાં રહેલા રૂપિયાને અટકાવવાના કિસ્સાઓમાં ગુજરાત પોલીસને ૪૨ ટકા સફળતા મળી છે. ગુજરાત પોલીસના કોન્સ્ટેબલને પણ ડાર્કવેબ, બ્લોકચેઈન, બીગ ડેટા, ઈજેવા વિવિધ વિષયોની આંતરરાષ્ટ્રીય કક્ષાની સાયબર સુરક્ષાલક્ષી તાલીમ આપવામાં આવશે. જેનાથી આગામી વર્ષમાં પડકારજનક ગુનાઓને અટકાવવામાં સફળતા પ્રાપ્ત થઈ શકે. દ્રઢજેંઠના કુલપતિ 'પદ્મશ્રી' સન્માનિત ડો. જે.એમ. વ્યાસે સાયબર કાર્યમ અને ડિજિટલ ફોરેન્સિક્સ સહિતની માહિતી આપીને એક મહત્વની બાબત જણાવી હતી કે, લોકોએ મોબાઈલ કે ઈમેલમાં આવતી કોઈ પણ અજાણી અથવા અપ્રમાણિત લિંક્સ (હાહુલ ડિજિટીલ ફ્રેન્ડ્સ) પર ક્લિક ન કરવું જોઈએ,

નવરાત્રિમાં ગરબામાં પથ્થરમારો-આગચંપી બાદ હવે બહિયલમાં બુલડોઝર એક્શન: આરોપીઓના ગેરકાયદેસર દબાણો જમીનદોસ્ત, કુલ ૧૮૬ કાચાં-પાકાં દબાણો દૂર કરાયા



ગાંધીનગર જિલ્લાના દહેગામ તાલુકાના બહિયલ ગામમાં ત્રીજા નોરતાની રાત્રે સોશિયલ મીડિયા પોસ્ટના મામલે થયેલા હિંસક તોફાનકાંડ બાદ વહીવટી અને પોલીસતંત્ર એક્શન મોડમાં આવી ગયાં છે. ગરબા દરમિયાન પથ્થરમારો, પોલીસ પર હુમલો અને ચાર જેટલી દુકાનોને આગ ચાંપવાના ગંભીર બનાવ બાદ કાયદાનું કડક પાલન કરાવવા માટે આજે(૯ ઓક્ટોબર) વહેલી સવારથી વહીવટી તંત્ર દ્વારા ગામના મુખ્ય માર્ગો પરના આરોપીઓના ગેરકાયદેસર કાચાં-પાકાં દબાણો તોડી પાડવામાં આવ્યા હતા. ૧૩ ભૂમ અને ૩૦૦થી વધુ પોલીસ કારફલા સાથે મેગા ડિમોલિશન હાથ ધરાયું હતું. જેમાં કુલ ૧૮૬ જેટલા ગેરકાયદેસર દબાણો હટાવાયા હતા, જ્યારે ૨ જેટલા દબાણકારો કોર્ટમાં ગયા હોવાથી તેમના દબાણ તોડવામાં આવ્યા ન હતા. આ મેગા ઓપરેશનમાં માર્ગ અને મકાન વિભાગની ૧૩ ટીમો દ્વારા સવારે ૫ વાગ્યાથી જ કાર્યવાહી શરૂ કરવામાં આવી હતી. મહત્વનું છે કે સવારના ચાર કલાકમાં મોટાભાગનું ડિમોલિશન પૂર્ણ કરી દેવાયું હતું. ગામના રસ્તાની આસપાસના ગેરકાયદેસર દબાણો તોડી પાડવા માટે માર્ગ અને મકાન વિભાગની ટીમો સાથે ૧૩ ભૂમ મશીન, ૮૫ ૧૦ ડમ્પર અને અન્ય ટેકનિકલ કારફલો જોડાયો હતો. ૯ વાગ્યા દરમિયાન ડિમોલિશનની મોટાભાગની કામગીરી પૂર્ણ કરી દેવામાં આવી હતી.